



முதலமைச்சர் மு.க.ஸ்டாலின் அவர்களை நேற்று முன்தினம் (15.4.2025) தலைமைச் செயலகத்தில், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் 2025 - 2026 ஆம் ஆண்டிற்கான செய்தி மக்கள் தொடர்புத் துறை, எழுது பொருள் மற்றும் அச்சத்துறை மற்றும் தமிழ் வளர்ச்சித் துறை ஆகிய துறைகளின் மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றார். உடன் எழுதுபொருள் மற்றும் அச்சத்துறை ஆணையர் திருமதி.வெ.ஷோபனா, தமிழ் வளர்ச்சி மற்றும் செய்தித் துறை செயலாளர் வே. ராஜாராமன், செய்தி மக்கள் தொடர்புத் துறை இயக்குநர் மரு. இரா. வைத்திநாதன் தமிழ் வளர்ச்சித் துறை இயக்குநர் முனைவர் ந.அருள், தமிழ்நாடு அரசு எம்.ஜி.ஆர். திறைப்படம் மற்றும் தொலைக்காட்சி பபிரிசி நிறுவனத்தின் தலைவர் டிராடஸ்கி மருது மற்றும் அரசு உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்களை நேற்று முன்தினம் (15.4.2025) தலைமைச் செயலகத்தில், மனிதவள மேலாண்மைத் துறை அமைச்சர் திருமதி என்.கயல்விழி செல்வராஜ் 2025 - 2026 ஆம் ஆண்டிற்கான மனிதவள மேலாண்மைத் துறை மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றார். உடன் மனிதவள மேலாண்மைத் துறை முதன்மைச் செயலாளர் கோ.பிரகாஷ் மற்றும் அரசு உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்களை நேற்று முன்தினம் (15.4.2025) தலைமைச் செயலகத்தில், தமிழ்நாடு மாநில உணவு ஆணையத்தின் (Tamil Nadu State Food Commission) புதிய தலைவராக நியமிக்கப்பட்டுள்ள என்.சுரேஷ்ராஜன், உறுப்பினர்கள் திருமதி கே.எம்.மதுபாலா, எம்.கணேசன், கே.கருணாநிதி, எஸ். பெரியாண்டவர், டி.சீனிவாசன் ஆகியோர் சந்தித்து வாழ்த்துப் பெற்றார்கள். உடன் உணவு மற்றும் உணவுப் பொருள் வழங்கல் துறை அமைச்சர் அரசு சுகரபாணி, கூட்டுறவு, உணவு மற்றும் நுகர்வோர் பாதுகாப்புத் துறை முதன்மைச் செயலாளர் சத்யபிரத சாகு ஆகியோர் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (15.4.2025) தலைமைச் செயலகத்தில், சமூக நலன் மற்றும் மகளிர் உரிமைத் துறையின் சார்பில், திருநங்கைகளின் நலனுக்காக ஆற்றிய சிறந்த சேவையைப் பாராட்டி 2025-ஆம் ஆண்டிற்கான "சிறந்த திருநங்கை" விருதினை தூத்துக்குடி மாவட்டத்தைச் சேர்ந்த திருநங்கை பொன்னி அவர்களுக்கு வழங்கினார். இந்திகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி. பி. கீதாஜீவன், தலைமைச் செயலாளர் நா. முருகானந்தம், சமூக நலன் மற்றும் மகளிர் உரிமைத்துறை செயலாளர் திருமதி. ஜெயபுரி முரளிதரன், சமூக நல ஆணையர் திருமதி ஆர். லில்லி ஆகியோர் கலந்து கொண்டனர்.



முதலமைச்சர் மு.க. ஸ்டாலின் அவர்களை நேற்று முன்தினம் (15.4.2025) தலைமைச் செயலகத்தில், சென்னை மாகாண சட்டமன்றத்துக்கு நியமிக்கப்பட்ட முதலாவது உறுப்பினரும், சென்னை ஆதிதிராவிடர் மகாஜன சபையைச் சீரமைத்தவரும், ஆதிதிராவிட மக்களின் துயரங்களை முதன்முதலாக பிரிட்டிஷ் ஆட்சியாளர்களின் கவனத்திற்குக் கொண்டு சென்றவருமான எம்.சி. இராஜா அவர்களின் குடும்பத்தைச் சேர்ந்த எம். புருஷோத்தமன், திருமதி பி. குமுதா. மோகன்ராஜ் திருமதி ருக்மணி போகன்ராஜ், ஜெனிக்ஸ், அக்ஸ்டன், திருமதி கிரேசி, திருமதி மேரி கிளாரா உள்ளிட்ட குடும்பத்தினர் சந்தித்து, சென்னை, சைதாப்பேட்டை எம்.சி. இராஜா கல்லூரி மாணவர் விடுதி வளாகத்தில் 44 கோடியே 50 இலட்சம் ரூபாய் செலவில் தரை மற்றும் பத்து தளங்களுடன் கட்டப்பட்ட ஆதிதிராவிடர் மற்றும் பழங்குடியின கல்லூரி மாணவர்களுக்கான புதிய விடுதிக் கட்டடத்தை நேற்று முன்தினம் திறந்து வைத்ததற்காக நன்றி தெரிவித்துக் கொண்டனர். இச்சந்திப்பின்போது, அமைச்சர் மா. மதிவேந்தன், தலைமைச் செயலாளர் நா. முருகானந்தம், சு.ஸட்சுமி பிரியா, த. ஆனந்த் கே.எஸ். சந்திரா, எஸ். அண்ணாதுரை ஆகியோர் உடனிருந்தனர்.



கமுக இளைஞரணிச் செயலாளர் - துணை முதலமைச்சர் உதயநிதி ஸ்டாலின் அவர்களிடம் கமுக முன்னாள் அமைப்புச் செயலாளரும், முன்னாள் தென்னாற்காடு மாவட்டக் கமுகச் செயலாளரும், விருத்தாசலம் முன்னாள் சட்டமன்ற உறுப்பினருமான எம்.செல்வராஜ் அவர்களின் தம்பி மகனும் கடலூர் மேற்கு மாவட்ட இளைஞரணி அமைப்பாளருமான எம்.எஸ்.கணேஷ் குமார் 14.04.2025 அன்று தனது பிறந்தநாளை முன்னிட்டு குறிஞ்சி இல்லத்தில் சந்தித்து வாழ்த்துப் பெற்றார்.

இந்து சமய அறநிலையத்துறை பதிப்பகப் பிரிவு மூலம் மறுபதிப்பு செய்யப்பட்ட அரிய 300 ஆன்மிக நூல்கள்! முதல்வர் மு.க.ஸ்டாலின் வெளியிட்டார்!

சமய அறநிலையத்துறை ஆணையர் அலுவலகத்தில் பதிப்பகப் பிரிவு தொடங்கப்பட்டு, முதலமைச்சர் மு.க.ஸ்டாலின் அவர்களால் முதற்கட்டமாக தேவாரம், திருவாசகம், திருப்புகழ், திருப்பாவை, திருவெம்பாவை, அபிராமி அந்தாதி, நாலாயிர திவ்யபிரபந்தம், தமிழகக் கலைகள், சைவமும் தமிழ்மும், இந்தியக் கட்டடக் கலை வரலாறு, அவ்வையார் வரலாறு, பதினெண் புராணங்கள் உள்ளிட்ட பாலங்கள், மகாபாரதம், கம்பராமாயணம் போன்ற இதிகாச நூல்கள், காரைக் கால் அம்மையார். நம் மாழ்வார் போன்ற அடியார் புலவர் வரலாற்று நூல்கள், நுண்கலைகள், ஒவியச் செந்நூல் போன்ற கோயில் கலை வரலாற்று நூல்கள், சைவ, வைணவ இலக்கியங்கள், வேலும் வில்லும், வள்ளி மணம் போன்ற ஆன்மிக ஆய்வு நூல்கள், TEMPLES GIFTED WITH DEVARAM, HOW SOUL BECOMES LIGHT போன்ற ஆங்கில நூல்கள் எனபுதுப்பொலிவுடன் மறுபதிப்பு செய்யப்பட்ட அரிய 300 ஆன்மிக நூல்களை மாண்புமிகு தமிழ்நாடு முதலமைச்சர் அவர்கள் இன்று வெளியிட்டார். எங்கும் கிடைக்கப்பெறாமல் இருந்த அரிய ஆன்மிக நூல்களை மறுபதிப்பு செய்து வெளியிடுவதன் மூலம் நமது பண்பாடு, கலாச்சாரம் மற்றும் கலை நுட்பங்களை அடுத்த தலைமுறையினர் அறிந்து கொள்ள வழிவகை செய்வதோடு, சமய நெறிகளை பாதுகாக்கும் காலப் பெட்டகமாகவும் இந்நூல்கள் திகழ்கின்றன.

இந்த அரசு பொறுப்புப் பேற்றின், முதலமைச்சர் அவர்கள் பங்கேற்று சிறப்பித்த இந்து சமய அறநிலையத்துறையின் 100-வது நிகழ்ச்சியாக அரிய 300 ஆன்மிக நூல்கள் வெளியிட்ட நிகழ்ச்சி அமைந்துள்ளது குறிப்பிடத்தக்கதாகும்.

இந்திகழ்ச்சியில், இந்து சமய அறநிலையத்துறை அமைச்சர் பி.கே.சேகர்பாபு, பள்ளிக்கல்வித் துறை அமைச்சர் அன்பில் மகேஸ் பொய்யாமொழி, தலைமைச் செயலாளர் நா.முருகானந்தம், சுற்றுலா, பண்பாடு மற்றும் அறநிலையங்கள் துறை அமைச்சர் குழு உறுப்பினர் கசி சிவம், கூடுதல் ஆணையர்கள் டாக்டர் சி.பமுனி, /திருமதி சி.ஹரிப்பிரியா மற்றும் அரசு உயர் அலுவலர்கள் கலந்து கொண்டனர்.

தமிழ்நாட்டின் உரிமைகள் என்று வரும்போது கட்சி வேறுபாடுகள் அனைத்தையும் கடந்து நாம் அனைவரும் ஒன்றுசேர்ந்து - ஓரணியில் இருந்து செயலாற்ற வேண்டும்! சட்டப்பேரவையில் - 110 அறிக்கை மீதான விவாதத்திற்கு நன்றி தெரிவித்து - முதல்வர் வேண்டுகோள்!

சென்னை, ஏப்.17- முதலமைச்சர் மு.க.ஸ்டாலின் அவர்கள் நேற்று முன்தினம் (15.4.2025) சட்டமன்றப் பேரவையில், மாநிலங்களின் நியாயமான உரிமைகளைப் பாதுகாக்கவும், ஒன்றிய-மாநில அரசுகளுக்கு இடையேயான உறவுகளை மேம்படுத்திவும் உயர்மட்ட குழுவினை அமைத்து, விதி எண் 110-ன் கீழ் வெளியிட்ட அறிவிப்புக்கு சட்டமன்ற உறுப்பினர்கள் ஆதரவு தெரிவித்ததற்கு நன்றி தெரிவித்து ஆற்றிய உரை வருமாறு :-

பேரவைத் தலைவர் அவர்களே, ஒன்றிய-மாநில உறவுகள் குறித்த ஓர் உயர்மட்டக் குழு அமைப்பது குறித்து, விதி 110-ன் கீழ் நான் சற்று முன் வெளியிட்டிருக்கக்கூடிய அறிவிப்பின்மீது பல்வேறு கட்சிகளின் தலைவர்களும், உறுப்பினர்களும் தங்களது கருத்துகளைத் தெரிவித்ததோடு மட்டுமல்லாமல், அதனை வரவேற்றும், பாராட்டியும், வாழ்த்தியும் இருக்கிறார்கள். அவர்கள் கருத்துகளை எடுத்து வைத்திருக்கிற அதே நேரத்தில், சில அறிவுரைகளையும் எடுத்துக் கூறியிருக்கிறார்கள். அவற்றை ஏற்றுக் கொள்ள நான் தயாராக இருக்கிறேன்.

குறிப்பாக, காங்கிரஸ் கட்சித் தலைவர் எஸ்.வெங்கடேசன் அவர்கள் பேசியபோது, 1974 ஆம் ஆண்டு, அன்றைக்கு முதல்வராக இருந்த தலைவர் கலைஞர் அவர்கள் சட்டமன்றத்தில் பேசிய உரையைப் புத்தகமாக அச்சிட்டு, மாண்புமிகு உறுப்பினர்களுக்கு வழங்க வேண்டுமென்று கேட்டிருக்கிறார்கள். நல்ல யோசனை. ஏதெனவே தமிழ்நாடு சட்டமன்ற நடவடிக்கைக் குறிப்புப் புத்தகமாக வெளியிடப்பட்டிருக்கிறது. இருந்தாலும், அவர் இந்த அவையிலே அதைக் கோரிக்கையாக வைத்திருக்கிற காரணத்தால், நிச்சயமாக, உறுதியாக புத்தகமாக அச்சிடப்பட்டு மீண்டும் வெளியிடப்படும் என்பதைத் தெரிவித்துக்கொள்கிறேன். (மேசையைத் தட்டும் பலத்த ஒலி)

அதேநேரத்தில், பிரதான எதிர்க்கட்சியாக இருக்கக்கூடிய அதி.மு.க.-வினர் அவர்களுக்கு கவனம் செலுத்த வேண்டும். தங்கள் கருத்துகளைச் சொல்லாமல் சென்றுவிட்டார்களே என்ற வருத்தம், கவனம் எனக்கு இருக்கிறது. காரணம் என்னவென்றால், அதி.மு.க.-வைத் தோற்றுவித்த மக்கள் திலகம் எம். ஜி.ஆர். அவர்கள் இருந்தபோதும், சில அவரைத் தொடர்ந்து, அந்தக் கட்சியை வழிநடத்திய அம்மையார் செல்வி ஜெயலலிதா அவர்கள் இருந்தபோதிலும் சரி, என்னதான் தி.மு.க.-விற்கும், அதி.மு.க.-விற்கும் கருத்து மாறுபாடுகளும், வேறுபாடுகள் இருந்தாலும்,

தமிழ்நாட்டின் உரிமைகளை விட்டுத் தர முடியாது என்ற நிலையில் இருந்து, மக்களுக்கான கோரிக்கைகளை அவர்கள் நிறைவேற்றியிருக்கிறார்கள். ஆனால், இன்றைக்கு என்ன கூழல் என்று புரியவில்லை. அது நமக்குப் புரியும். ஆனால், கொள்கை வேறு; கூட்டணி வேறு என்று அவர்கள் சொல்வார்கள். அதைத்தான் தற்போது சொல்லத் தொடங்கியிருக்கிறார்கள். "இதுதான் கொள்கையா?" என்கிற கேள்வியை தான் நாம் கேட்கவேண்டியிருக்கிறது. (மேசையைத் தட்டும் ஒலி) எனவே, தமிழ்நாட்டின் நன்மையைக் கருதி, மக்களின் உரிமைகளைக் கருதி, நான் அவர்களிடம் வைக்கக்கூடிய கோரிக்கை, தமிழ்நாட்டின் உரிமைகள் என்று வரும்போது, நாம் அனைவரும் ஒன்று சேர்ந்து, கட்சி வேறுபாடுகள் அனைத்தையும் கடந்து, ஓரணியில் இருந்து செயலாற்ற வேண்டும். இதனை அவர்கள் ஏற்றுக் கொண்டு, அந்தப் பணியில் ஈடுபடுவார்கள் என்ற நம்பிக்கையோடு, அனைவருக்கும் நன்றி கூறி அமைகிறேன். நன்றி, வணக்கம். (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் உரையாற்றினார்.